

Nevndin, sum skal gera tilmæli um samsýningar og eftirløn landsstýrismanna v.m.

FRÁGREIÐING OG TILMÆLI

1. INNGANGUR:

Við skrivi dagfest 26.10.2004 hefur Løgmannsskrivstovan tilnevnt Páll Nielsen, Jákup Danielsen og Eyðbjörg Thorleifsson sum limir í nevdina, sum skal gera tilmæli til lögmann um samsýningar og eftirløn landsstýrismanna v.m.

Tilnevningin er farin fram sambært lögtingslóg nr. 77 frá 06.05.2003 um nevd at geva lögmanni tilmæli um samsýningar og eftirløn landsstýrismanna v.m.

Nevndin hefur í sambandi við arbeiði sítt havt fund við lögmann og embætisfólk, har nevdin fekk handað reglugerð um fyriskipan nevdarinnar dagfest 22.10.04 umframt annað viðkomandi tilfar. Eisini hefur nevdin tosað við umboð fyri Fíggjarmálaráðið, um tørvin á samskipan av reglunum um eftirløn til ávikavist landsstýrismenn og lögtingslimir, umframt at nevdin hefur fingið upplýsingar frá Fíggjarmálaráðnum um dagfördu upphæddirnar, sum goldnar verða sum borðfæ og kostnaðarendurgjald.

Arbeiðssetningurin og tey atlit, sum nevdin skal hava, eru ásett í lógini og reglugerðini.

Tey atlit, sum nevdin skal hava í sambandi við tilmæli um samsýning v.m., eru lønarlagið í landinum yvirhøvur og teirri tign og ábyrgd, sum liggja í størvunum. Nevdin skal eisini, við muninum á lønarlagi í huga, javnmeta við, hvussu samsvarandi størv verða lønt í grannalondum okkara, umframt at nevdin eisini kann hava atlit at øðrum viðkomandi viðurskiftum.

2. SØGULIGA GONGDIN.

Í 1948 varð sett í gildi lögtingslóg nr. 5 frá 14.05.1948, sum ásetti samsýning til lögmann og landsstýrismenninar.

Síðani eru javnan gjørdar broytingar í nevndu lóggávu.

Nevndin kann sum heild vísa til tilmæli (skjal B) í tingmáli nr. 90/1999, har trýmanna-nevndin, sum sett varð, hevur greitt rættuliga gjølla frá søguligu gongdini.

3. VERANDI SKIPAN:

Reglurnar um samsýning, eftirløn v.m. til lögmann og landsstýrismenn eru í dag ásettar í løgtingslóg nr. 10 frá 08.01.1993, sum seinast er broytt við løgtingslóg nr. 170 frá 21.12.2001.

Nevnda lóg hevur hesar høvuðsásetingar:

- samsýning til lögmann og landsstýrismenn
- borðfæ til lögmann og landsstýrismenn
- frían bústað og kostnaðarendurgjald
- eftirløn
- útgjald og javning
- starvsreglur

Eftir galdandi lóg verður lögmaður samsýntur sambært 40. lønarflokki í tænarumannalógini og landsstýrismenninir sambært 38. lønarflokki í somu lóg.

Lögmaður fær borðfæ kr. 75.416,61 (upprunaliga kr. 60.000,00) árliga, og landsstýrismenn fáa kr. 25.138,87 (upprunaliga kr. 20.000,00), og hetta borðfæ er skattafrítt.

Ásetingarnar um kostnaðarendurgjald eru settar upp soleiðis, at ávís upphædd verður útgoldin árliga, alt eftir hvørum parti av landinum landsstýrismaður býr.

Eftirlønaraldurin er 67 ár.

Egineftirlønin verður roknað sum partur av hægstu eftirløn í tí lønarflokki, landsstýrismenn eru løntir eftir, og eftir 7 ára starvstíð sum landsstýrismaður fær viðkomandi fulla eftirløn.

4. VIÐMERKINGAR TIL VERANDI SKIPAN

4.1. Samsýning til lögmann og landsstýrismenn

Viðvíkjandi samsýning løgmans og landsstýrismanna, so hevur áður verið víst á, at tað kann vera óheppið, at samsýningin er tengd at sáttmála, sum landsstýrið sjálvst skal samráðast um sum sáttmálapartur.

Hinvegin, so er ilt at ímynda sær eina skipan, har samsýningin ikki á ein ella annan hátt verður tengd at lønargongdini í samfelag okkara.

Sjálvt um samsýningin ikki beinleiðis varð tengd at lønartalvuni í einum ávísam sáttmála, so er tað lítið sannlíkt, at samsýningin ikki beinleiðis ella óbeinleiðis hevði verið ávirkað av gongdini í lønarlagnum hjá øðrum samfelagsbólkom, og tað metir nevndin eisini vera náttúrligt.

Nevndin heldur tí ikki, at serligar grundir tala fyri at broyta sjálva skipanina, soleiðis at samsýningarnar heilt verða loystar frá lønartalvuni í tænaðstúmannasáttmálanum.

4.2. Borðfæ

Sum nevnt er niðanfyri, so er einki eftirlit við nýtsluni av borðfæi lógmans og landsstýrismanna og heldur ikki eru nøkur hagtøl yvir, hvat peningurin verður brúktur til.

Hóast nevndin heldur, at gjøgnumskygni eigur at vera galdandi fyri peningánýtsluna hjá okkara landsstýrisumboðum, so heldur nevndin kortini, at lógmaður og landsstýrismenninir eiga at varðveita eitt ávíst borðfæ.

Nevndin heldur tó, at borðfæið eigur at verða lækkað, m.a. við atliti til at eingi hagtøl eru fyri nýtsluna av hesum peningi og at mælt verður til, at bæði samsýningin og kostnaðarendurgjaldið verður hækkað.

4.3. Fríur bústaður og kostnaðarendurgjald

Greitt er, at neyðugt er at broyta ásetingarnar um kostnaðarendurgjald fyri tey landsstýrisumboð, sum ikki hava frí hús í Tórshavn, m.a. orsakað av broyttu ferðamøguleikinum eitt nú til Vágarnar.

Skilnaðurin millum Suðurstreymoy og Norðurstreymoy kann tykjast nakað tilvildarligur, tá vit m.a. hava í huga, at Kollafjørður nú er partur av Tórshavnar kommunu, og bussleiðin hjá kommununi nú eisini røkkur til Kollafjarðar.

Hinvegin vildi tað verið trupult at grundgivið fyri at gjørt skilnað millum kostnaðarendurgjaldið hjá landsstýrismanni, sum býr í Kollafirði og t.d. í Leynum, um lógin framvegis skuldi havt ásetingar um fast krónutal alt eftir hvar í landinum, landsstýrismaður hevur bústað sín.

Nevndin heldur at her eigur at verði umhugað heilt at broyta ásetingina, soleiðis at kostnaðarendurgjaldið í størri mun hevur atlit til veruligu ferðaútreiðslurnar, soleiðis sum nevndin hevur mælt til niðanfyri (sí 6.3.1)

4.4. Eftirløn

Sum nevnt omanfyri, so er eftirlønardurin 67 ár.

Eftirlønarskipanin fylgir partvíst tænaðstúmannaeftirlønarskipanini, men meðan tænaðstúmenn vinna sær rætt til fulla eftirløn aftan á 37 ára starvstíð, so vinna landsstýrismenn sær henda rætt eftir 7 árum í landsstýrissessinum.

Fyrrverandi landsstýrismenn, sum fáa samsýning sum lögtingslimir, fáa ikki samstundis landsstýrismannaeftirløn.

Um persónur bæði hevur verið lögmaður og landsstýrismaður, so fær viðkomandi bert eftirløn sum lögmaður.

Lógin hevur eisini ásetingar um hjúnafelagaeftirløn (§ 4) og um barnaeftirløn (§ 5).

Um vit samanbera við eftirlønina hjá tingmonnum, so fáa hesir rætt til eftirløn, tá teir hava sitið á tingið samanlagt 1 ár, meðan tingmenn hava rætt til hægstu egin eftirlønina, tá teir hava havt sæti á tingi í 16 ár ella meira (*grein 4 í Ll nr. 12 frá 18. februar 1999 um samsýning og eftirløn lögtingsmanna*).

Hægsta egin eftirlønin hjá tingmonnum er 60 % av eftirlønargevandi lønini í 34. lønarflokki, meðan landsstýrismenn, sum hava vunnið sær rætt til fulla eftirløn, fáa 75 % av hægstu eftirlønini í tí lønarflokki, teir eru løntir eftir.

Undir serligum umstøðum kann tingmaður fáa eftirløn frá 60 ára aldri, eins og hesir kunnu fáa serligar viðbøtur, alt eftir hvussu leingi viðkomandi hevur havt sæti á tingi.

Tingmaður, sum í borgarliga starvi sínum er tænaðstúmaður, vinnur sær rætt til eftirløn, bæði sum tingmaður og sum tænaðstúmaður, tó soleiðis at meginreglan er hon, at samlaða egin eftirlønin ikki kann fara upp um hægstu egin eftirlønina, sum kann fáast sambært lögtingslóg um tænaðstúmannaeftirlønir (*grein 7, stk. 1 og 3 í Ll nr. 12 frá 18. februar 1999 um samsýning og eftirløn lögtingsmanna*).

Fyrrverandi landsstýrismaður, sum eisini hevur vunnið sær rætt til tænaðstúmannaeftirløn ella lögtingslima eftirløn, hevur bert rætt til ta hægstu eftirlønina (*grein 3, stk. 4 í Ll.nr. 10 frá 8. januar 1993 um samsýning og eftirløn landsstýrismanna v.m. við seinni broytingum*).

5. SKIPANIN Í GRANNALONDUM OKKARA

5.1. Skipanin í Danmark

Eins og í Føroyum er ásetingin av samsýning til forsætismálaráðharran og hinar ráðharrarnar í Danmark tengd at lønartalvuni hjá tænaðstúmonnum, og sama er galdandi viðvíkj-

andi eftirlønini.

Grundupphæddin, sum ráðharrar fáa árlega er kr. 924.850,00 (tøl frá 2004), og samsýningin hjá forsætismálaráðharranum er 125 % av nevndu grundupphædd, t.v.s. kr. 1.156.062,50 árlega. Uttanríkismálaráðharrin og fíggjarmálaráðharrin fáa eina upphædd, sum svarar til 110 % av grundupphæddina ella kr. 1.017.335,00 árlega.

Í Danmark fáa ráðharrarnir frían bústað og kostnaðarendurgjald eftir somu reglum, sum galdandi eru fyri Fólkatingslimir.

Eftirlønin verður vunnin í mun til, hvussu leingi viðkomandi hevur verið ráðharri, og full eftirløn verður vunnin eftir 8 ára sæti í ráðharrasessinum.

5.2. Skipanin í Íslandi

Í Íslandi er skipanin hon, at 5-mannanevnd ásetir lønina hjá m.a. forseta Íslands, forsætismálaráðharranum og hinum ráðharrunum.

Í viðmerkingunum til lønarásetingarnar, sum nevndin gjørdi í 1999 sæst, at nevndin beinleiðis vísir til tær lønarhækkingar, sum tænstumenn landsins høvdu fingið við sáttmálasamráðingunum í 1997, og nevndin hækkar lønina hjá m.a. forsætismálaráðharranum og hinum ráðharrunum við sama prosent.

Í 1999 var lønin hjá forsætismálaráðharra Íslands ásett til Ísl. Kr. 601.520,00 um mánaðin og hjá hinum ráðharrunum Ísl kr. 546.930,00 um mánaðin.

5.3. Skipanin í Noregi

Í Noreg verður samsýningin hjá m.a. ráðharrum ásett av Stortingets lønkommissjon.

Í Noreg eru árlegu samsýningarnar hjá Forsætismálaráðharranum NKR 1.220.000,00 og hjá hinum ráðharrunum NKR 836.000,00 (tøl frá 2004):

6. UPPSKOT TIL BROYTINGAR Í ÁSETINGUNUM UM SAMSYNINGAR V.M.

6.1. Samsýning løgmanns og landsstýrismanna

Nevndin er samd um, at lögmaður eigur at fáa eina samsýning, sum er hægri enn lønin við ískoyti, sum hægstlønna embætisfólk hansara á lögmannsskrivstovuni fær.

Somuleiðis heldur nevndin, at landsstýrismenninir eiga at fáa eina samsýning, sum er hægri enn tann løn við ískoytum, sum aðalstjórnir fáa.

Grundgevingin fyri hesari meting er m.a. tann, at lögmaður og landsstýrismenninir røkja eitt starv, sum í tign og ábyrgd liggur omanfyri embætisfólkini.

Tað er tí náttúrligt, at ávikavist lögmaður og landsstýrismenninir fáa eina samsýning, sum liggur omanfyri lönina hjá teimum starvsfólkum, sum teir varða av.

Eisini vísir nevndin á, at í t.d. Danmark er samsýningin hjá forsætismálaráðharranum og hinum ráðharrunum nakað væl hægri enn lönin hjá hægstu embætismonnum á viðkomandi ráðharrastovu.

Nevndin er greið yvir, at um hetta uppskot verður framt í verki, so fer tað at geva lögmanni og landsstýrismonnunum eina rættuliga stóra eyka hækking í samsýning teirra, sum kemur afturat vanligu hækkingunum sambært tænastráðingunum, nú lönarsamráðingar standa fyri framman.

Av nevndu orsök heldur nevndin ikki, at ein so stór hækking í samsýningini eigur at verða framt í einum, og tí verður mælt til, at hækkingin verður framt stígvíst yvir t.d. 4 ár, sjálvt um hækkingin í samsýningini skal samanhaldast við uppskotið um lækking í upphæddini, sum skal gjaldast sum borðfæ.

Hóast okkara fólkavaldu politikarar eiga at hava somu atlit sum partarnir á arbeiðsmarknaðinum, tá talan er um gongdina í lønarlagnum, so má helst staðfestast, at samanbera vit lönina hjá hægstu embætisfólkum í miðfyrisingini við samsýningina hjá lögmanni og landsstýrismonnunum, so er ikki samsvar millum ta ábyrgd, sum lögmaður og landsstýrismenninir hava og samsýningina, sum teir fáa.

Mælt verður tí til, at grein 1, stk. 1 í Ll nr. 10. frá 8. januar 1993 “um samsýning og eftirløn landsstýrismanna v.m.” við seinni broytingum, verður orðað soleiðis:

- § 1. Samsýningin til lögmann og landsstýrismenn verður stígvíst hækkað soleiðis:**
- **frá xx 2005 at rokna: Lögmaður fær eina samsýning, sum svarar til 103,75 % av 40. lønarflokki í tænastráðingini. Frá sama degi fáa landsstýrismenninir eina samsýning, sum svarar til 89 % av 40. lønarflokki í somu lóg.**
 - **frá xx 2006 at rokna: Lögmaður fær eina samsýning, sum svarar til 107,5 % av 40. lønarflokki í tænastráðingini. Frá sama degi fáa landsstýrismenninir eina samsýning, sum svarar til 92,66 % av 40. lønarflokki í somu lóg.**
 - **frá xx 2007 at rokna: Lögmaður fær eina samsýning, sum svarar til 111,25 % av 40. lønarflokki í tænastráðingini. Frá sama degi fáa landsstýrismenninir eina samsýning, sum svarar til 96,32 % av 40. lønarflokki í somu lóg.**
 - **frá xx 2008 at rokna: Lögmaður fær eina samsýning, sum svarar til 115 % av 40. lønarflokki í tænastráðingini. Frá sama degi fáa landsstýrismenninir eina samsýning, sum svarar til 40. lønarflokki í somu lóg.**

Hækkingarnar í mun til verandi samsýningar landsstýrismanna, og í mun til hægstlöntu embætisfólk teirra, verða lýstar niðanfyri:

Verandi samsýningar og lönir (01.10.2004):

	Mánaðarlön	Árslön
Lögmaður	kr. 51.049,80	kr. 612.597,60 (40. lönarflokkur)
Landsstýrismenn	kr. 43.435,23	kr. 521.222,76 (38. lönarflokkur)
Løgmanstjórinn	kr. 51.049,80 Viðbót <u>kr. 4.375,28</u> kr. 55.425,08	kr. 665.100,96 (40. lönarflokkur + viðbót)
Aðalstjórnarnir	kr. 46.498,71 Viðbót <u>kr. 4.375,28</u> kr. 50.873,99	kr. 610.487,88 (38. lönarflokkur + viðbót)

Uppskot nevndarinnar (samsýning aftaná 4 ár við stöði í lönartalvuni pr. 01.10.2004)

	Mánaðarlön	Árslön	Hækking pr. md. (eftir 4 ár)
Lögmaður aftaná 4 ár	kr. 58.707,27	kr. 704.487,24 (115 % av 40. lönarflokki)	kr. 7.657,47
Landsstýrismenn aftaná 4 ár	kr. 51.049,80	kr. 612.597,60 (40. lönarflokkur)	kr. 7.614,57

6.2. Borðfæ

Hugtakið borðfæ merkir sambært móðurmálsorðabókini “*peningur, ið fólk embætis síns vegna hevur at sýna blíðskap fyri*”.

Nevndin heldur, at upphæddirnar, sum sambært verandi lóg verða latnar í borðfæi, eru rættuliga stórar, tá hugsað verður um, at Landsstýrið sum skilst rindar fyri meginpartin av teimum tiltøkum, sum verða fyriskipaði, tá t.d. lögmaður ella landsstýrismaður fáa fremmandar gestir.

Havast skal eisini í huga, at talan er um skattafría peningaveiting.

Meginreglan eigur eftir nevndarinnar meting at vera, at umboð fyri almennu myndugleikarnar, í so stóran mun sum tilber, eiga at verða undir somu skattareglum sum restin av borgarum landsins, og við atliti til at einki eftirlit er við nýtsluni av peninginum, sum verður latin í borðfæi, og at nevndin mælir til eina munandi hækking í samsýningini til løgmann og landsstýrismenninar, so heldur nevndin, at grundarlag er fyri at lækka upphæddirnar, sum verða latnar í borðfæi.

Nevndin mælir tí til, at upphæddirnar, sum latnar verða í borðfæi verða lækkaðar, og at grein 1, stk. 2 í lógini verður orðað soleiðis:

Stk. 2. Løgmaður fær í borðfæi kr. 40.000,00 árliga og landsstýrismenn kr. 14.000,00 árliga. Borðfæið er skattafrítt.

Lækkingarnar í mun til verandi upphæddir verða vístar niðanfyri:

	Upprunalig upphædd	Verandi borðfæ	Uppskot nevndarinnar	Lækking pr. ár
Løgmaður	kr. 60.000,00 árliga	kr. 75.416,61	kr. 40.000,00 árliga	kr. 35.416,61
Landsstýrismenn	kr. 20.000,00 árliga	kr. 25.138,87	kr. 14.000,00 árliga	kr. 11.138,87

6.3. Kostnaðarendurgjald

6.3.1. Teir landsstýrismenn, sum ikki velja at fáa frí hús í Tórshavn

Nevndin heldur, at broyttu ferðslumøguleikarnir hava gjørt tað neyðugt at gera broytingar í reglunum um kostnaðarendurgjald.

M.a. kann viðmerkjast, at Vágatunnilin er liðugur, og um uml. 1 ár verður Norðoyartunnilin klárur at taka í nýtslu.

Bæði sambært orðingini av 1993-lógini og viðmerkingunum til hesa lóg sæst, at ásetingar-
nar av kostnaðarendurgjaldinum skal hava atlit til frástøðuna millum bústaðin hjá lands-
stýrismanninum og Tórshavn.

Landsstýrismaður, sum býr í Suðuroy, fer helst í flestu førum at velja at fáa frí hús í Tórs-
havn, tí verandi ferðamøguleikar gera tað trupult at búgva í Suðuroy og starvast í Tórshavn.

Hinvegin, so eru verandi ferðamøguleikar millum Tórshavn og t.d. Klaksvík og Sandoy so
góðir, at tilber hjá landstýrismonnum, sum búgva á hesum støðum, at varðveita bústað sín
og velja at fáa kostnaðarendurgjald í staðin fyri frí hús í Tórshavn.

Upphæddirnar, sum goldnar verða sum árligt kostnaðarendurgjald eru, eftir javningum sambært grein, 8 hesar:

Suðurstreymoy, undantikið Tórshavn, Argir, Hoyvík og Hvítanes	kr. 50.277,74
Norstreymoy	kr. 69.131,89
Eysturoy	kr. 87.986,04
Sandoy/Vágar	kr. 125.694,35
Aðrastaðni	kr. 144.548,50

Nevndin heldur at reglurnar um kostnaðarendurgjald eiga at vera so greiðar og einfaldar, sum tilber, og tí mælir nevndin til, at grundreglan verður, at kostnaðarendurgjaldið skal roknast út eftir frástøðuni frá Tórshavn, við ávísium ískoyti, har gjaldast skal fyri koyring í tunnli við gjaldsskipan, og har neyðugt er at ferðast við Strandfaraskipum Landsins.

Eftir uppskotinum verður kostnaðarendurgjaldið sostatt roknað út eftir:

- fjarstøðu frá Tórshavn, roknað eftir samlaða vegastrekkinum,
- lægsta haldi fyri ferðing í tunnli við gjaldsskipan (har tunnil við gjaldsskipan er á farleiðini),
- ferðaseðlaprísi við Strandfaraskipum Landsins (har ikki er koyrandi til Tórshavn)

Við verandi uppskoti verður kostnaðarendurgjaldið lækkað hjá landsstýrismonnum, sum hava bústað nær Tórshavn, meðan talan verður um ávísa hækking hjá teimum landsstýrismonnum, har frástøðan millum Tórshavn og bústaðin er long. Tað, sum nevndin hevur lagt dent á, er at endurgjaldið verður roknað út eftir frástøðunum millum Tórshavn og bústaðin, og at skipanin harvið eisini verða meira rættvís.

Mælt verður til, at árliga grundupphæddin verður kr. 1.500 pr. km. fjarstøðu frá Tórshavn

Sambært gjaldsskipanini hjá P/F Vágatunlinum, so verður bert goldið fyri koyring annan vegin, og tí verður mælt til at ískoytisgjaldið her verður roknað út frá 240 ferðingum í tunnli árliga.

Ískoytisgjaldið fyri sigling við Strandfaraskipum Landsins skal eftir uppskotinum svara til 480 (sigling aftur og fram 240 dagar árliga) ferðir lægsta ferðaseðlaprís árliga við bili, frá ferjulegu, sum er næst bústaðnum, til Tórshavn ella til stað, har koyrandi er til Tórshavn.

DØMI.

Hetta merkir, at landsstýrismaður, sum t.d. býr í Hvannasundi, skal hava kostnaðarendurgjald eftir kilometurfrástøðu frá Hvannasundi til Klaksvíkar 9 km og frá Leirvík til Tórshavn, 66 km ella í alt 75 km, umframt 480 einkulttúrar við ferjuni á farleiðini Klaksvík/Leirvík.

Samlaða kostnaðarendurgjaldið verður í nevnda dømi:

- 75 km x kr. 1.500,00 = kr. 112.500,00
- 480 túrar x 76,50 = - 36.720,00 (við verandi prísnum er kostnaðurin fyri 10 túra kort kr. 765,00 fyri vanligan persónbil við førara)

Íalt árliga kr. 149.220,00 avrundað til kr. 150.000,00
árliga

Har bilferja ikki siglir á farleiðini, har verður roknað við vanligum ferðafólkaprísi.

Støðan kann vera soleiðis, at neyðugt er at sigla við 2 skipum (tveimum farleiðum) hjá Strandfaraskipum Landsins fyri at koma til heimbygdina, og so skulu báðar hesar farleiðir takast við í útrokningina.

Mælt verður til, at frástøðurnar millum bygdinar/býrinar verða brúktar, og tí er tað uttan týdning, hvar í bygdini/býnum landsstýrismaður býr, og tí verður heldur ikki neyðugt at rokna út frástøðurnar millum t.d. heimbygdina og sjálva ferjuleguna.

Frástøðurnar millum bygdin er máldar upp av Landsverki og eru tøkjar hjá nevnda stovni, eins og frástøðurnar eru at síggja í telefonbókini.

Gjöldini fyri hald hjá Vágatunnilinum og ferðaseðlaprísirnir hjá Strandfaraskipum Landsins eru lýstir alment, og tí heldur nevndin, at skipanin, sum mælt verður til at seta í gildi, fer at vera løtt at umsita.

Nevndin mælir til at grein 1, stk. 4 í lógini verður orðað soleiðis:

Stk. 4. Í staðin fyri frí hús kann landsstýrismaður fáa árligt kostnaðarendurgjald eftir bústaðnum soleiðis:

- ***kr. 1.500,00 fyri hvønn kilometur frástøðu frá Tórshavn, roknað út eftir samlaða vegastrekkinum,***
- ***Í teimum førum, har tunnil við gjaldsskipan er á farleiðini, har verður harumfamt goldin upphædd svarandi til lægsta hald fyri 240 gjaldsskyldugar ferðingar í tunnilinum árliga,***

- *Har ikki er koyrandi til Tórshavn, verður harumframt goldin upphædd svarandi til lægsta gjald fyri 480 ferðingar við bili, við Strandfaraskipum Landsins, millum ferjuhavn næst bústaðnum og ferjuhavn í Tórshavn ella ferjuhavn har koyrandi er til Tórshavn. Á farleiðum, har bilferja ikki siglir, verður roknað við lægsta ferðfólkaprísi.*

Kostnaðarendurgjaldið verður avrundað uppeftir til næstu kr. 1.000,00.

Einki kostnaðarendurgjald verður goldið landsstýrismanni, sum hevur bústað í Tórshavn, Argjum, Norðastahorni, Hoyvík ella Hvítanesi.

Við uppskotinum heldur nevndin, at kostnaðarendurgjaldið verður meira rättvíst enn eftir núverandi skipan, eins og hædd er tikið fyri, at ikki skal verða neyðugt at broyta sjálva lógarorðingina, tá broytingar verða gjørdar í ferðasambandinum, soleiðis at koyrandi verður til Tórshavn. Dømi um hetta er komandi tunnilsfarleiðin millum Leirvík og Klaksvík.

Nevnda skipan er ikki ólík reglunum, sum galdandi er fyri lögtingslimir, har grein 1, stk. 2 í L1 nr. 12 frá 18. februar 1999 um samsýning og eftirløn lögtingsmanna, hevur ásetingar um kostnaðarendurgjaldið til lögtingslimir, sum verður ásett eftir flutningskostnaði, koyripeningi og tímapeningi.

6.3.2. Teir landsstýrismenn, sum velja at fáa frí hús í Tórshavn

Kostnaðarendurgjaldið í grein 1, stk. 2, fyri landsstýrismenn sum velja at fáa frí hús í Tórshavn, er sambært upplýsingum frá Fíggjarmálaráðnum í dag kr. 15.083,32.

Sambært viðmerkingunum til lógaruppskotið frá 1993, so er grundin til nevnda endurgjald, at landsstýrismaður, sum flytir til Tórshavn, fær eykaútreiðslur serliga av at ferðast til valdømi sítt.

Við atliti til tilmæli um dagføringarnar undir pkt. 6.3.1, mælir nevndin til, at nevnda kostnaðarendurgjald verður hækkað uppí kr. 16.000,00 árliga.

Mælt verður tí til, at grein 1, stk. 5 verður orðað soleiðis:

Stk. 5. Landsstýrismaður, sum velur at fáa frí hús í Tórshavn, fær umframt eitt kostnaðarendurgjald, sum er kr. 16.000,00 árliga.

6.4. Samskiftisútreiðslur

Í lógini eru ongar reglur um samskiftisútreiðslurnar hjá lögmanni og landsstýrismonnunum.

Nevndin hevur fingið upplýst, at lögmaður og landsstýrismenn kortini hava fría fartelesfon.

Lögmaður hefur sent út rundskriv nr. 1 frá 07.02.2002, sum ásetur reglur um nýtslu av nevndu fartelefonom.

Í dag hefur stórir partur av starvsfólkinum á bæði almennum og privatum arbeiðsplássum fría telefon ella arbeiðstelefon umframt teldu og alnótsamband, og hetta kemst m.a. av, at samskiftismenningin gongur sera skjótt, og í dag er fartelefonin og farteldan nærum hvønnmans ogn, og er eisini arbeiðsamboð hjá nógvum av okkum.

Eingin ivi er um, at fyri lögmann og landsstýrismenninar er telefonin og onnur samskiftisamboð eisini sera týðandi arbeiðsamboð, og tí mælir nevndin til, at teimum verður veitt lógarheimild at fáa fartelefon, teldu og alnótsamband til arbeiðsbrúk.

Nevndin mælir tí til, at nýtt soljóðandi 7. petti verður sett í lógina:

Stk. 7. Lögmaður og landsstýrismenn fáa fartelefon, teldu og alnótsamband til arbeiðsbrúk

Lögmaður kann áseta nærri reglur um nýtslu av nevndu samskiftistólum.

Talan er um fartelefon og teldu, sum hoyrir til embætið, og nevndin mælir til, at lögmaður eigur at fáa heimild at áseta nærri reglur um brúk av nevndu samskiftistólum.

7. ÁSETINGARNAR UM EFTIRLØN

7.1. Samskipan av egin eftirløn við tilmæli um broytingar av samsýningini.

Eftir tilmæli nevndarinnar verður samsýningin roknað út frá 40. lønarflokki, og hetta er eisini galdandi fyri landsstýrismenn.

Neyðugt verður tí at broyta orðingina um egin eftirløn, soleiðis at reglurnar verða samskipaðar við reglurnar um sjálva samsýningina.

Nevndin mælir til at orðingin av grein 3, stk. 2 verður:

Stk.2. Egin eftirlønin verður roknað sum partur av hægstu eftirløn í tí lønarflokki, landsstýrismenn eru løntir eftir soleiðis:

Landsstýrismaður í

0 til 1 ár - 0 %

1 til 3 ár – landsstýrismenn 15 %, lögmaður 23 %

3 til 5 ár – landsstýrismenn 35 %, lögmaður 40,25 %

5 til 7 ár – landsstýrismenn 45 %, lögmaður 51,75 %

yvir 7 ár – landsstýrismenn 70 %, lögmaður 86,25 %

7.2. Samskiptan við reglurnar um eginæftirløn hjá lögtingslimum.

Nevnin hefur skilt, at tórvur er á at samskipa reglurnar um eginæftirlønina hjá lögmanni og landsstýrismonnum við ásetingarnar um eginæftirlønina hjá lögtingslimum.

Nevndin hefur verið í samband við Fíggjarmálaráðið, og eisini hefur nevndin kannað löttingsmál nr. 90/1999. Nevndin mælir í hesum sambandi til, at niðanfyrir nevndu ískoyti frá nevnda löttingsmáli verður sett inn í lógina um samsýning og eftirløn landsstýrismanna v.m.

Av tí at talan er um reglur um eginæftirløn hjá landsstýrismonnum og hjúnafeløgum teirra, so mælir nevndin til at yvirskiftin omanfyri grein 3 verður broytt til

Eginæftirløn og Hjúnafelagaæftirløn

og at yvirskriftin omanfyri grein 4 verður strikað.

Viðvíkjandi ískoytunum til sjálvan lógartekstin, so er talan um hesi uppskot:

§ 4, stk. 1. Mælt verður til støddin av hjúnalagaæftirlønini verður broytt frá 2/3 til **74 %** eins og galdandi er fyri eftirsitandi hjúnafelagar hjá lögtingslimum.

§ 4, Stk. 2. *Eftirløntum hjúnafeløgum, sum ikki eru fyltir 67 ár, verður veitt viðbót, sum fyri hvørt eftirlønarárið, eftir § 3, stk. 2, er 1/8 av viðbótini í § 6, stk. 4, í lögtingslóg um tænastrumannaæftirløn.*

§ 4, Stk. 3. *Rætturin til hjúnafelagaæftirløn verður ikki ávirkaður av sundurlesing. Hvat viðvíkir rættinum til hjúnafelagaæftirløn, eru hjúnini skild, eru reglurnar, sum eru ásettar í lögtingslóg um tænastrumannaæftirlønir, galdandi.*

§ 4a. *Eginæftirløn og hjúnafelagaæftirløn eftir hesi lóg verða útgoldnar við teimum avmarkingum, sum eru ásettar í stk. 2 og 3, sama um lögmaður ella landsstýrismaður annars fær løn ella eftirløn úr landskassanum, og hefur onga ávirkan á rættin til slíka løn ella eftirløn. Tað sama er galdandi, um hann fær løn ella eftirløn sum landsins tænastrumaður, statstænastrumaður, fólkatingsmaður, lögtingsmaður, lögtingsformaður ella frá starvi í eini kommunu, konsessioneraðum felag, øðrum statsstuðlaðum eftirlønarkassa ella aðrari tænastrumannalíknandi eftirlønarskiptan.*

Stk. 2. *Hevur lögmaður ella landsstýrismaður rætt til eginæftirløn sum lögtingsmaður, lögtingsformaður, fólkatingsmaður, borgarstjóri, tænastrumaður landsins, statstænastrumaður, úr statsstuðlaðum eftirlønarkassa ella aðra tænastrumannalíknandi eftirløn, kann samlaða eginæftirlønina ikki fara upp um hægstu eginæftirlønina, sum kann fáast sambært lögtingslóg um tænastrumannaæftirlønir, og eginæftirlønina úr*

landsstýrinum verður í slíkum förum sett niður við tí upphædd, sum er hægri enn henda. Hevur eftirløntur lögmaður ella landsstýrismaður lønarinntøku í starvi, sum gevur rætt til eftirløn, sum ásett í pkt. 1, kann samlaða lønin og eftirlønin ikki fara upp um hægstu eftirlønargevandi tænaðsmannaløn, og eftirlønin úr landsstýrinum verður í tí føri sett niður, sum ásett í pkt. 1.

Stk. 3. Hevur eftirlivandi hjúnaðfelagin eftir lögmann ella landsstýrismann rætt til hjúnaðfelagaftirløn, sum stavar frá, at hjúnaðfelagin fær eftirløn, tí lögmaðurin ella landsstýrismaðurin hevur verið lögtingsmaður, lögtingsformaður, fólkatingsmaður, tænaðsmáður landsins, statstænaðsmáður ella úr statsstuðlaðum eftirlønarkassa ella aðra tænaðsmannalíknandi eftirløn, kann samlaða hjúnaðfelagaftirlønin ikki fara upp um hægstu hjúnaðfelagaftirløn sambært lógini um tænaðsmenn landsins, og verður eftirlønin úr landsstýrinum sett niður við tí upphædd, sum er hægri enn henda.

§ 6 verður strikað.

Í § 8 verður sett sum stk. 2:

„Stk. 2. Ásetingarnar um javning av eftirlønnum og eftirsitilønnum í § 26 í lóg um tænaðsmannaftirlønir er eisini galdandi fyri javning av eftirlønnum eftir hesi lóg.“

Í viðmerkingunum til lógaruppskotið í lögtingsmáli nr. 90/1999 verður m.a. greitt soleiðis frá uppskotinum:

Almennar viðmerkingar: ”Samsýning og eftirløn lögtingsmanna varð broytt við Ll. nr. 12 frá 18. februar 1999. Hetta hevur borið m.a. í sær, at nú ber til hjá lögtingsmanni at vinna sær eftirløn frá fleiri tænaðsmanna- ella tænaðsmannalíknandi setanum. Hann kann tó ikki samanlagt fara upp um hægstu eginftirløn, sum kann fáast sambært lögtingslóg um tænaðsmannaftirlønir.

Skal samsvar vera millum lógirnar um samsýning lögtingsmanna og samsýning landsstýrismanna, ber broytingin í lógini um samsýning lögtingsmanna í sær, at neyðugt er eisini at broyta lógina um samsýning og eftirløn landsstýrismanna.”

Grein 4, stk. 3 (í uppskoti okkara grein 4, stk. 2) (og § 3, stk. 3, sum ikki er við í hesum tilmæli nevndarinnar): ”Hetta kemst av broytingini, sum í 1997 er gjørd í tænaðsmannaftirlønarlógini, har samskipanarfrádráttur við sosialar pensjónir var tikin av fyri tænaðsmannapensjónir. Tænaðsmannapensjónir vórðu m.a. lækkaðar, tí samskipanarfrádrátturin var burtur, men førði hetta við sær, at tænaðsmenn undir 67 ár fingur munandi minni í eftirløn enn áðrenn broytingina, tí hetta ískoyti.”

”Grein 4, Stk. 4 (í uppskoti okkara grein 4, stk. 3): tryggjar, at giftir lögmaður ella landsstýrismaður seg ungari konu ella ungum manni, so verður eftirlønin hjá hesum hjúnaðfelag skerd nakað, um aldursmunurin er sera stórur. Sama regla er galdandi fyri tænaðsmenn.”

Grein 4 a: ”Her verður ásett, hvørji lønar- og eftirlønarviðurskipti ávirka, og hvørji ikki ávirka rættin til egin eftirløn og hjúna felageftirløn. Løgmaður og landsstýrismenn kunnu forvinna sær rætt til eftirløn í fleiri störvum, sum geva rætt til tæna stumanna eftirløn, tæna stumannalíknandi eftirløn og eftirløn eftir hesi lóg. Reglurnar um hetta eru á settar í stk. 1. Í stk. 2 og 3 eru settar avmarkingar fyri støddini á hesum lønum og eftirlønum. Løgmaður ella landsstýrismaður, sum hevur vunnið sær rætt til eftirløn sum lögmaður ella landsstýrismaður og eisini hevur vunnið sær rætt til eftirløn í einum ella fleiri av teimum í stk. 2 nevndu störvum, hevur rætt til eftirløn úr øllum störvunum. Ein avmarking av samlaðu eftirlønarupphæddini er tó ásett, so samlaða eftirlønin í mesta lagi kann vera hægsta eftirlønin, sum fáast kann eftir tæna stumannalógini. Hægsti flokkur í tæna stumannalógini er 40. lønarflokkur, og hægsta eftirlønin sambært hesum flokki er í lötuni knappar 26.000 kr. (1999-tøl) um mánaðin. Fer samlaða eftirlønin upp um hesa upphædd, verður eftirlønin úr landsstýrinum lækkað. Um eftirløntur lögmaður ella landsstýrismaður fær løn úr einum av teimum í stk. 2 nevndu störvum, verður eftirlønin eisini lækkað, um løn + eftirløn fara upp um hægstu eftirlønagevandi løn í 40. lønarflokki í tæna stumannalógini, sum í lötuni er góðar 43.000 kr. um mánaðin. Hægsta eftirlønin, hjúna felagi eftir lögmann ella landsstýrismann kann fáa, er góðar 19.000 kr. um mánaðin.”

Grein 6: ”Samskipanarfrádrátturin, ið var á settur í § 6, verður strikaður. Hetta kemst av broytingini, sum í 1997 er gjørd í tæna stumanna eftirlønarlógini, har samskipanarfrádráttur við sosialar pensjónir var tikin av fyri tæna stumannapensjónir.”

Grein 8, stk. 2 : ”Í hesum stykki verður á sett, hvussu eftirlønir, eftirlønarískoyti, viðbótin til eftirløntar lögmen og landsstýrismenn og hjúna felageftirlønir verða javnaðar.”

Viðmerkjast skal, at omanfyri nevndu uppkot til grein 4, stk. 2 og 3 umframt grein 4 a so at siga eru meinlík grein 5, stk. 3 og 5 og grein 7, stk. 2-4 í Ll nr. 12 frá 18. februar 1999 um samsýning og eftirløn lögtingsmanna.

Sum ein avleiðing av omanfyri nevndu broytingaruppskotum mælir nevndin til, at verandi grein 3, stk. 3, 4 og 5 verður strikað. Orsøkin til hetta tilmæli er, at fyrirteytin fyri uppskotinum til grein 4a, stk. 2 er, at fyrrverandi landsstýrismaður kann vinna sær rætt til eftirløn, bæði sum landsstýrismaður, lögtingslimur, tæna stumaður v.m., men eftir uppskotinum kann samlaða eftirlønin ikki fara upp um hægstu eftirlønini sambært lógini um tæna stumanna eftirlønir.

Einastu avmarkingarnar verða sostatt á settar í grein 4a.

Nevndin heldur at frammanfyri nevndu ískoyti eiga at verða sett inn í lógina, soleiðis at neyðugu samskipanin av reglunum um eftirløn til ávikavist lögmann/landsstýrismenn og lögtingslimir verða framdar.

8. Útgjaldingin.

Nevndin hevur fingið upplýst, at orðingin av § 7, stk. 1 hevur gjørt, at landsstýrismaður, sum bert situr í starvinum í nakrar dagar ella vikur, kann koma í ta støðu, at hann hvørki fær útgoldið samsýning ella kostnaðarendurgjald.

Eisini er upplýst fyri nevndini, at dømi er um, at tinglimir, sum verða tilnevndir landsstýrismenn, og tí fáa farloyvi frá Løgtinginum, kunnu koma í ta støðu, at teir fyri ávíst tíðarskeið hvørki fáa samsýning sum tinglimir ella landsstýrismenn. Víst hevur verið á, at her er tørvur á einari samskipan av reglunum um samsýning til lögtingslimir og landsstýrismenn.

Nevndin mælir tí til at broyta § 7, stk. 1 (sum nú fær heiti grein 6, stk. 1), soleiðis at greinin fær hesa orðing:

§ 6, stk. 1 (áður § 7, stk. 1). Samsýningarnar og kostnaðarendurgjaldið í § 1 verða útgoldin við 1/12 um mánaðin frammanundan frá tí degi landsstýrismaður tekur við starvinum, til tann mánaðurin er úti, hann fer frá. Um fyrsta lønarskeið fevnir um tíðarskeið, sum er styttri enn ein mánaður, so verður samsýningin og kostnaðarendurgjaldið fyri hetta skeið roknað sum 1/30 av samsýningin/kostnaðarendurgjaldinum fyri hvønn kalenderdag, og upphæddin verður goldið saman við samsýningini og kostnaðarendurgjaldinum fyri fyrsta fulla mánaðar tíðarskeið.

Nevnda uppskot til ískoyti til grein 7, stk. 1 (sum nú verður grein 6, stk.1) svarar í høvuðsheitum til orðingina av grein 2, stk. 6 , 2. pkt. í Ll nr. 12 frá 18. februar 1999 um samsýning og eftirløn lögtingsmanna.

Við ískoytinum skuldi verið landsstýrismanni tryggjað samsýning og kostnaðarendurgjald, sjálvt um hann bert situr nakrar dagar ella vikur í landsstýrissessinum, og eisini tryggjar nevnda uppskot, at tinglimir, sum verða tilnevndir landsstýrismenn og tí fáa farloyvi frá tinginum, ikki koma í ta støðu, at teir fyri ávíst tíðarskeið hvørki fáa samsýning sum tinglimir ella landsstýrismenn.

9. ENDALIGAR VIÐMERKINGAR

Nevndin heldur, at við frammanfyri nevnda tilmæli, so verða náttúrligu dagføringarnar framdar í galdandi reglum, um m.a. samsýning lögmanns og landsstýrismanna, eins og neyðugu broytingarnar verða framdar í ásetingunum av kostnaðarendurgjaldinum.

Lógarheimild verður skapt fyri at lata landsstýrismonnum arbeiðsfartelefon, teldu og alnótsamband, og ávísar samskipanir verða framdar í reglunum um eftirløn í mun til eftirlønina hjá lögtingslimum.

Nevndin hevur í høvuðsheitum hildið seg til meginreglurnar í verandi lóg, tó soleiðis at mælt er til hækkingar í samsýningunum, meðan reglurnar um egin eftirløn verða tillagaðar nevndu broytingum umframt at reglurnar í størri mun enn higartil verða samskipaðar við reglurnar, sum galdandi er fyri lögtingslimir.

Í tilmæli nevndarinnar er lagt er upp til munandi broytingar í reglunum um kostnaðarendurgjald til teir landsstýrismenn, sum velja ikki at fáa frí hús í Tórshavn.

Tórshavn, 14. juni 2005

Páll Nielsen

Eyðbjørg Thorleifsson

Jákup Danielsen

Fylgiskjal: L1 nr. 10 frá 8. januar 1993 um samsýning og eftirløn landsstýrismanna v.m., sum seinast broytt við L1 nr. 170 frá 21. desember 2001, við teimum broytingum, sum nevndin mælir til.

FYLGISKJAL

Ll nr. 10 frá 8. januar 1993 um samsýning og eftirløn landsstýrismanna v.m., sum seinast broytt við Ll nr. 170 frá 21. desember 2001, við teimum broytingum, sum nevndin mælir til.

Samsýning v.m.

- § 1. § 1. Samsýningin til lögmann og landsstýrismenn verður stigvíst hækkað soleiðis:
- frá xx 2005 at rokna: Løgmaður fær eina samsýning, sum svarar til 103,75 % av 40. lønarflokki í tænaðstúmannalógini. Frá sama degi fáa landsstýrismenninir eina samsýning, sum svarar til 89 % av 40. lønarflokki í somu lóg.
 - frá xx 2006 at rokna: Løgmaður fær eina samsýning, sum svarar til 107,5 % av 40. lønarflokki í tænaðstúmannalógini. Frá sama degi fáa landsstýrismenninir eina samsýning, sum svarar til 92,66 % av 40. lønarflokki í somu lóg.
 - frá xx 2007 at rokna: Løgmaður fær eina samsýning, sum svarar til 111,25 % av 40. lønarflokki í tænaðstúmannalógini. Frá sama degi fáa landsstýrismenninir eina samsýning, sum svarar til 96,32 % av 40. lønarflokki í somu lóg.
 - frá xx 2008 at rokna: Løgmaður fær eina samsýning, sum svarar til 115 % av 40. lønarflokki í tænaðstúmannalógini. Frá sama degi fáa landsstýrismenninir eina samsýning, sum svarar til 40. lønarflokk í somu lóg.

Stk. 2. Løgmaður fær í borðfæi 40.000 kr. árliga og landsstýrismenn 14.000 kr. árliga. Borðfæið er skattafrítt.

Stk. 3. Landsstýrismenn, sum búgva uttan fyri Suðurstreymoy, hava rætt til frí hús í Tórshavn.

Stk. 4. Í staðin fyri frí hús kann landsstýrismaður fáa árligt kostnaðarendurgjald eftir bústaðnum soleiðis:

- kr. 1.500,00 fyri hvønn kilometur frástöðu frá Tórshavn, roknað út eftir samlaða vegastrekkinum,
- Í teimum førum, har tunnel við gjaldsskipan er á farleiðini, har verður harumframt goldin upphædd svarandi til lægsta hald fyri 240 gjaldsskyldugar ferðingar í tunnilinum árliga,
- Har ikki er koyrandi til Tórshavn, verður harumframt goldin upphædd svarandi til lægsta gjald fyri 480 ferðingar við bili, við Strandfaraskipum Landsins, millum ferjuhavn næst bústaðnum og ferjuhavn í Tórshavn ella ferjuhavn har koyrandi er til Tórshavn. Á farleiðum, har bilferja ikki siglir, verður roknað við lægsta ferðfólkaprísi.

Kostnaðarendurgjaldið verður avrundað uppeftir til næstu kr. 1.000,00.

Einki kostnaðarendurgjald verður goldið landsstýrismanni, sum hevur bústað í Tórshavn, Argjum, Norðastahorni, Hoyvík ella Hvítanesi

Stk. 5. Landsstýrismaður, sum velur at fáa frí hús í Tórshavn, fær umframt eitt kostnaðarendurgjald, sum er **16.000 kr.** árliga.

Stk. 6. Kostnaðarendurgjöldini eru ikki skattskyldug.

Stk. 7. Løgmaður og landsstýrismenn fáa fartelesfon, teldu og alnótsamband til arbeiðsbrúk

Løgmaður kann áseta nærri reglur um nýtslu av nevndu samskiptistólum.

§ 2. Tá landsstýrismaður fer frá fær hann landsstýrismannasamsýning eftir hesi reglu:

0-1 ár	3 mánaðir
yvir 1 ár	6 mánaðir

Stk. 2. Doyr landsstýrismaður meðan hann er í starvi, fær eftirsitandi hjúnafelegi ella børn undir 18 ár samsýning í 6 mánaðir.

Egineftirløn og hjúnafelegaftirløn

§ 3. Fyrrverandi landsstýrismenn hava rætt til egineftirløn, tá teir verða 67 ár.

Stk.2. Egineftirlønin verður roknað sum partur av hægstu eftirløn í tí lønarflokki, landsstýrismenn eru løntir eftir soleiðis:

Landsstýrismaður í

0 til 1 ár - 0 %

1 til 3 ár – landsstýrismenn 15 %, løgmaður 23 %

3 til 5 ár – landsstýrismenn 35 %, løgmaður 40,25 %

5 til 7 ár – landsstýrismenn 45 %, løgmaður 51,75 %

yvir 7 ár – landsstýrismenn 70 %, løgmaður 86,25 %

~~—Stk. 3. Landsstýrismaður, sum bæði hevur verið landsstýrismaður og løgmaður, fær eftirløn sum løgmaður.~~

~~—Stk. 4. Fyrrverandi landsstýrismaður, sum fær samsýning sum lögtingsmaður, hevur ikki rætt til egineftirløn.~~

~~—Stk. 5. Fyrrverandi landsstýrismaður, sum eisini hevur vunnið sær rætt til tænaðumannaftirløn ella lögtingsmannaftirløn, hevur bert rætt til ta hægstu eftirlønina.~~

§ 4. Eftirsitandi hjúnafelegi eftir landsstýrismann hevur rætt til 74% av teirri eftirløn, sum landsstýrismaðurin hevði rætt til uttan so, at tey giftust á deyðastrá, eftir at landsstýrismaðurin hevði fyllt 60 ár, ella var farin frá sum landsstýrismaður.

Stk. 2. Eftirlöntum hjúnafelegum, sum ikki eru fyltir 67 ár, verður veitt viðbót, sum fyri hvørt eftirlónarárið, eftir § 3, stk. 2, er 1/8 av viðbótini í § 6, stk. 4, í løgtingslóg um tænaðumanna-
eftirløn.

Stk. 3. Rætturin til hjúnafelegaftirløn verður ikki ávirkaður av sundurlesing. Hvat viðvíkir rættinum til hjúnafelegaftirløn, eru hjúnini skild, eru reglurnar, sum eru ásettar í løgtings-
lóg um tænaðumannaftirlønir, galdandi.

§ 4a. Eginftirløn og hjúnafelegaftirløn eftir hesi lóg verða útgoldnar við teimum avmark-
ingum, sum eru ásettar í stk. 2 og 3, sama um lögmaður ella landsstýrismaður annars fær løn
ella eftirløn úr landskassanum, og hevur onga ávirkan á rættin til slíka løn ella eftirløn. Tað
sama er galdandi, um hann fær løn ella eftirløn sum landsins tænaðumaður,
statstænaðumaður, fólkatingsmaður, løgtingsmaður, løgtingsformaður ella frá starvi í eini
kommunu, konsessioneraðum felag, øðrum statsstuðlaðum eftirlønarkassa ella aðrari
tænaðumannaftirlønarskipan.

Stk. 2. Hevur lögmaður ella landsstýrismaður rætt til eginftirløn sum løgtingsmaður, lög-
tingsformaður, fólkatingsmaður, borgarstjóri, tænaðumaður landsins, statstænaðumaður, úr
statsstuðlaðum eftirlønarkassa ella aðra tænaðumannaftirløn, kann samlaða egin-
ftirlønin ikki fara upp um hægstu eginftirlønina, sum kann fáast sambært løgtingslóg um
tænaðumannaftirlønir, og eginftirlønin úr landsstýrinum verður í slíkum førum sett niður
við tí upphædd, sum er hægri enn henda. Hevur eftirløntur lögmaður ella landsstýrismaður
lønarinntøku í starvi, sum gevur rætt til eftirløn, sum ásett í pkt. 1, kann samlaða lønin og
eftirlønin ikki fara upp um hægstu eftirlønargevandi tænaðumannaftirløn, og eftirlønin úr
landsstýrinum verður í tí føri sett niður, sum ásett í pkt. 1.

Stk. 3. Hevur eftirlivandi hjúnafelegin eftir lögmann ella landsstýrismann rætt til hjúna-
felegaftirløn, sum stavar frá, at hjúnafelegin fær eftirløn, tí lögmaðurin ella landsstýris-
maðurin hevur verið løgtingsmaður, løgtingsformaður, fólkatingsmaður, tænaðumaður
landsins, statstænaðumaður ella úr statsstuðlaðum eftirlønarkassa ella aðra tænaðumanna-
ftirløn, kann samlaða hjúnafelegaftirlønin ikki fara upp um hægstu hjúnafelega-
ftirløn sambært lógini um tænaðumenn landsins, og verður eftirlønin úr landsstýrinum sett
niður við tí upphædd, sum er hægri enn henda.

Barnaftirløn

§ 5. Eftirsitandi børn undir 18 ár hava rætt til barnaftirløn sambært § 14, stk. 2 og § 15 í
tænaðumannaftirlønarlógini.

Samskipannarfrádráttur

—§ 6. Reglurnar um samskipannarfrádrátt í kapitl 9 í tænaðumannaftirlønarlógini eru galdandi
fyri eftirlønir sambært §§ 3 og 4.

Útgjalding og javning

§ 6. (áður § 7). Samsýningarnar og kostnaðarendurgjaldið í § 1 verða útgoldin við 1/12 um
mánaðin frammanundan frá tí degi landsstýrismaður tekur við starvinum, til tann mánaðurin

er úti, hann fer frá. Um fyrsta lönarskeið fevnir um tíðarskeið, sum er styttri enn ein mánaður, so verður samsýningin og kostnaðarendurgjaldið fyri hetta skeið roknað sum 1/30 av samsýningin/kostnaðarendurgjaldinum fyri hvønn kalendaradag, og upphæddin verður goldið saman við samsýningini og kostnaðarendurgjaldinum fyri fyrsta fulla mánaðar tíðarskeið.

Stk. 2. Eftirløn sambært §§ 3, 4 og 5 verður goldin mánaðarliga frammanundan við 1/12 frá 1. í mánaðinum eftir at fyrrverandi landsstýrismaður hevur fylt 67 ár.

§ 7. (áður § 8) Kostnaðarendurgjaldið og borðfæið verða javnað við somu vanligu viðbótum, sum tænaðumenn fáa.

„Stk. 2. Ásetingarnar um javning av eftirlønnum og eftirsitilønnum í § 26 í lóg um tænaðumannaeftirlønir er eisini galdandi fyri javning av eftirlønnum eftir hesi lóg.“

Starvsreglur

§ 8. (áður § 9) Hevur lögmaður ella landsstýrismaður, tá hann tekur við, störv í almennari tænaðu ella privatum virkjum, samtökum ella stovnum, skal hann vanligu siga tey frá sær. Tó kann hann í hendinga førum við samtykki lögmanns halda tílíkum störvum, um lögmaður heldur, at tey ikki kunnu hava við sær trupulleikar í røkjan av embætisskyld hansara sum landsstýrismaður. Lögmaður boðar lögtinginum frá, hvørji störv avvarðandi landsstýrismaður framvegis hevur loyvi at røkja, og hvørji störv hann sjálvur framhaldandi ætlar at røkja.

§ 9. (áður § 10) Um tænaðumaður verður valdur til landsstýrismann, hevur hann rætt til farloyvi úr starvi sínum uttan miss í lönar- og eftirlönaraldri, um hildið verður, at embætið tolir tað.

Gildisásetingar

§ 10. (áður § 11) Reglurnar í § 3 eru galdandi frá 1. mars 1951, tó verða tey ár, fyrrverandi landsstýrismenn hava fingið bíðipening sum landsstýrismenn, drigin frá í eftirlönaraldrinum.

§ 11. (áður § 12) Fyrrverandi landsstýrismenn, sum fáa bíðipening, tá henda lóg kemur í gildi, kunnu velja, um teir vilja hava bíðipening ta ásettu tíðina, ella um teir heldur vilja hava rætt til eftirløn sambært reglunum í hesi lóg.

§ 12. (áður § 13) Lógin fær gildi 1. januar 1993 og fer samstundis úr gildi lögtingslóg nr. 39 frá 5. august 1971 um samsýning landsstýrismanna við seinni broytingum.